



# سچے لکڑہارے کی کہانی

مع فصائل رجب المرجب

احیاء اکیڈمی - جامعہ حسنین  
بنگلور، ہند

# سچے لکڑہارے کی کہانی

مرتب کردہ

احیاء: معہد العلوم الاسلامیۃ، جامعہ حسنین

بنگلور، ہند

## بسم الله الرحمن الرحيم

ایک لکڑہارا روزانہ دریا پار جا کر لکڑیاں کاٹ کر لاتا اور بیچ کر اپنے بال بچوں کا پیٹ پالتا۔ پُل چُونکہ اُس کے گھر سے کافی دور تھا اس لئے آنے جانے میں کافی وقت صَرَف ہو جاتا اور یوں مالی طور پر وہ مستحکم (مُس۔ تَح۔ کَم) نہیں ہو پاتا تھا۔ ایک دن اُس نے مسجد کے اندر مُلُغ کے بیان میں بِسْمِ اللّٰهِ الرَّحْمٰنِ الرَّحِیْمِ کے عظیم الشان فضائل سُنے۔ مُلُغ کی یہ بات اُس کے ذہن میں بیٹھ گئی کہ بسم اللہ شریف کی بَرَکت سے بڑے سے بڑا مسئلہ (مَسْـئَـلَہ) حل ہو سکتا ہے۔ چُنناچہ جب جنگل میں جانے کا وقت ہوا تو پُل پر جانے کے بجائے بِسْمِ اللّٰهِ الرَّحْمٰنِ الرَّحِیْمِ پڑھ کر وہ دریا میں اُتر گیا اور چلتا ہوا جلد ہی آسانی کے ساتھ دوسرے کنارے پہنچ گیا، لکڑیاں کاٹنے کے بعد اُس نے پھر اسی طرح کیا۔ بسم اللہ کی بَرَکتوں کا ظہور ہونے لگا اور تھوڑے ہی عرصے میں وہ مالدار ہو گیا۔ (مُلُغْصُ از شَمْسُ الواعظین)

## ولی لکڑہارا

حضرت سیدنا داؤد بن رشید علیہ رحمۃ اللہ الجید فرماتے ہیں: ملکِ شام میں دو حسین و جمیل عبادت گزار نوجوان رہتے تھے۔ کثرتِ عبادت اور

تقویٰ پر ہیز گاری کی وجہ سے انہیں "صیحاور ملیح" کے نام سے پکارا جاتا تھا۔ انہوں نے اپنا ایک واقعہ کچھ یوں بیان کیا: "ایک مرتبہ ہمیں بھوک نے بہت زیادہ تنگ کیا۔ میں نے اپنے رفیق سے کہا: "آؤ! فلاں صحرائیں چل کر کسی شخص کو دین متین کے کچھ احکام سکھا کر اپنی آخرت کی بہتری کے لئے کچھ اقدام کریں۔" چنانچہ، ہم دونوں صحراء کی جانب چل پڑے، وہاں ہمیں ایک سیاہ فام لکڑہارا ملا جس کے سر پر لکڑیوں کا گٹھا تھا۔ ہم نے اس سے کہا: "بتاؤ! تمہارا رب کون ہے؟" یہ سن کر اس نے لکڑیوں کا گٹھا زمین پر پھینکا اور اس پر بیٹھ کر کہا: "مجھ سے یہ نہ پوچھو کہ تیرا رب کون ہے؟ بلکہ یہ پوچھو: ایمان تیرے دل کے کس گوشے میں ہے؟" اس دیہاتی کا عارفانہ کلام سن کر ہم دونوں حیرت سے ایک دوسرے کا منہ تکتے لگے۔ وہ پھر مخاطب ہوا: "تم خاموش کیوں ہو گئے، مجھ سے پوچھو، سوال کرو، بے شک طالب علم سوال کرنے سے باز نہیں رہتا۔" ہم اس کی باتوں کا کچھ جواب نہ دے سکے اور خاموش رہے۔ جب اس نے ہماری خاموشی دیکھی تو بارگاہ خداوندی عَزَّوَجَلَّ میں اس طرح عرض گزار ہوا:

"اے میرے پاک پروردگار عَزَّوَجَلَّ! تو خوب جانتا ہے کہ تیرے کچھ ایسے بندے بھی ہیں کہ جب وہ تجھ سے سوال کرتے ہیں تو تو انہیں ضرور عطا

فرماتا ہے۔ میرے مولیٰ عَزَّوَجَلَّ! میری ان لکڑیوں کو سونا بنا دے۔" ابھی اس نے یہ الفاظ ادا ہی کئے تھے کہ لکڑیاں چمک دار سونا بن گئیں۔ اس نے پھر دعا کی: "اے میرے پروردگار عَزَّوَجَلَّ! بے شک تو اپنے اُن بندوں کو زیادہ پسند فرماتا ہے جو شہرت کے طالب نہیں ہوتے۔ میرے مولیٰ عَزَّوَجَلَّ! اس سونے کو دوبارہ لکڑیاں بنا دے۔" اس کا کلام ختم ہوتے ہی وہ سارا سونا دوبارہ لکڑیوں میں تبدیل ہو گیا۔ اس نے لکڑیوں کا گٹھا اپنے سر پر رکھا اور ایک جانب روانہ ہو گیا۔ (عیون الحکایات ج: ۲)

ہم اپنی جگہ ساکت کھڑے رہے اور کسی کو اس کے پیچھے جانے کی جرات نہ ہوئی۔ اللہ عَزَّوَجَلَّ کے اس نیک بندے کا ظاہری رنگ اگرچہ سیاہ تھا لیکن اس کا باطن نورِ معرفت و ایمان سے منور و روشن تھا۔

### رجب کا مبارک مہینہ

رجب المرجب کا مبارک مہینہ رواں دواں ہے۔ اس ماہ مبارک کے تو کیا کہنے۔ حضرت سَیِّدُنَا اَنَسُ بْنُ مَالِكٍ رَضِيَ اللہُ تَعَالٰی عَنْہُ سے روایت ہے کہ نبی کریم عَلَیْہِ اَفْضَلُ الصَّلٰوٰتِ وَالتَّسْلِیْمِ نے ارشاد فرمایا: "جنت میں ایک نر ہے جسے 'الرَّجَبُ' کہا جاتا ہے جو دودھ سے زیادہ سفید اور شہد سے زیادہ میٹھی

---

ہے تو جو کوئی رَجَب کا ایک روزہ رکھے تو اللہ عَزَّوَجَلَّ اسے اس نمر سے  
(سیرِ اب کرے گا۔ " (شُعَبُ الْإِيمَان ج ۳ ص ۳۶۷ حدیث ۳۸۰۰

تذلی بُرُگ حضرت سَیِّدُنَا ابوقلّٰبہ رضی اللہ تعالیٰ عنہ فرماتے ہیں: رَجَب  
کے روزہ داروں کیلئے جنت میں ایک محل ہے۔ (شُعَبُ الْإِيمَان  
(ج ۳ ص ۳۶۸ حدیث ۳۸۰۲)

### امام جعفر صادق رضی اللہ تعالیٰ عنہ

رجب المرجب کی ۲۲ تاریخ کو شہزادہ اہل بیت امام جعفر صادق رضی اللہ  
تعالیٰ عنہ کے ایصالِ ثواب کے لئے فاتحہ و نیاز کا اہتمام کیا جاتا ہے۔  
آئیے آپ کی مبارک زندگی کے کچھ پہلوؤں پہ نظر ڈالتے ہیں۔

حضرت سَیِّدُنَا امام جعفر صادق رضی اللہ تعالیٰ عنہ کی ولادت ۱۷ رجب النور  
۸۳ھ پیر شریف کے دن مدینۃ المنورہ میں ہوئی۔ آپ کی کنیت ابو عبد اللہ اور  
ابو اسماعیل جبکہ لقب صادق، فاضل اور طاہر ہے۔ آپ رضی اللہ تعالیٰ عنہ  
حضرت سَیِّدُنَا امام محمد باقر رضی اللہ تعالیٰ عنہ کے بڑے صاحبزادے ہیں، آپ  
رضی اللہ تعالیٰ عنہ کی والدہ حضرت سَیِّدَتُنَا امّ فردہ رضی اللہ تعالیٰ عنہا

امیر المؤمنین حضرت سیدنا ابو بکر صدیق رضی اللہ تعالیٰ عنہ کی پوتی تھیں۔ امام جعفر صادق رضی اللہ تعالیٰ عنہ ظاہری و باطنی علوم کے جامع تھے اور ریاضت و عبادت اور مجاہدے میں مشہور تھے۔ امام مالک رضی اللہ تعالیٰ عنہ کا بیان ہے: میں ایک زمانے تک آپ کی خدمت مبارکہ میں آتا رہا۔ میں نے ہمیشہ آپ کو تین عبادتوں میں سے کسی ایک میں مصروف پایا، یا تو آپ نماز پڑھتے ہوئے ملتے یا تلاوت قرآن میں مشغول ہوتے یا پھر روزہ دار ہوتے۔

### امام جعفر صادق رضی اللہ تعالیٰ عنہ کی عاجزی

آپ رضی اللہ تعالیٰ عنہ عالی نسب ہونے کے باوجود عاجزی کے پیکر تھے۔ ایک مرتبہ حضرت سیدنا داؤد طائی رحمۃ اللہ تعالیٰ علیہ نے امام جعفر صادق رضی اللہ تعالیٰ عنہ کی خدمت میں حاضر ہو کر عرض کی، "آپ چونکہ اہل بیت میں سے ہیں، اس لئے مجھے کوئی نصیحت فرمائیں۔" لیکن وہ خاموش رہے۔ جب آپ نے دوبارہ عرض کی کہ، "اہل بیت ہونے کے اعتبار سے اللہ تعالیٰ نے آپ کو جو فضیلت بخشی ہے، اس لحاظ سے نصیحت کرنا آپ کے لئے ضروری ہے۔" یہ سن کر امام جعفر رضی اللہ تعالیٰ عنہ نے فرمایا، "مجھے تو خود یہ خوف لاحق ہے کہ کہیں قیامت کے دن میرے جدِ اعلیٰ



صلی اللہ تعالیٰ علیہ والہ وسلم میرا ہاتھ پکڑ کر یہ نہ پوچھ لیں کہ تو نے خود میری پیروی کیوں نہیں کی؟ کیونکہ نجات کا تعلق نسب سے نہیں اعمالِ صالحہ پر موقوف ہے۔" یہ سن کر حضرت داؤد طائی رحمۃ اللہ تعالیٰ علیہ کو رونا لگیا کہ وہ ہستی جن کے جد امجد سرورِ عالم نورِ مجسم صلی اللہ تعالیٰ علیہ والہ وسلم ہیں، جب ان کے خوفِ خدا عزوجل کا یہ عالم ہے تو میں کس (گنتی میں آتا ہوں؟) (تذکرۃ الاولیاء)

آپ رضی اللہ تعالیٰ عنہ کو 68 برس کی عمر میں ۱۵ رجب المرجب ۱۴۸ھ کو کسی شقی القلب نے زہر دیا جو آپ رضی اللہ تعالیٰ عنہ کی شہادت کا سبب بنا۔ آپ رضی اللہ تعالیٰ عنہ کا مزار اقدس جنت البقیع (مدینۃ المنورہ) والدِ محترم حضرت سیدنا امام محمد باقر رضی اللہ تعالیٰ عنہ کے پہلو میں ہے۔

### امام جعفر صادق قبرستان میں

حضرت امام جعفر صادق رضی اللہ تعالیٰ عنہ رات کو قبرستانوں میں تشریف لے جایا کرتے اور فرماتے کہ اے قبر والو! کیا بات ہے کہ میں تم لوگوں کو پکارتا ہوں تو تم لوگ کوئی جواب نہیں دیتے ہو؟ پھر آپ رضی اللہ تعالیٰ



عنه فرماتے: افسوس! کہ میرے اور تمہارے درمیان ایسا حجاب ہو گیا ہے۔  
لیکن آئندہ میں بھی تمہارے ہی جیسا ہو جانے والا ہوں۔

آپ رضی اللہ تعالیٰ عنہ یہی کلمات فرماتے رہتے یہاں تک کہ صبح صادق نمودار ہو جاتی تو آپ رضی اللہ تعالیٰ عنہ نماز فجر کے لیے مسجد میں تشریف لے جاتے۔ (احیاء العلوم ج ۴ ص ۴۱۳)

### امام جعفر صادق کی کرامت

خليفة منصور نے ایک شب اپنے بیٹوں کو حکم دیا کہ امام ابو جعفر صادق رضی اللہ تعالیٰ عنہ کو میرے روبرو پیش کرو، تاکہ میں ان کو قتل کر دوں۔ وزیر نے منع کیا کہ دنیا کو خیر آباد کہہ کر جو شخص عزلت نشین ہو گیا ہو اس کو قتل کرنا قرین مصلحت نہیں۔ لیکن خلیفہ نے غضب ناک ہو کر کہا کہ میرے حکم کی تعمیل کرنا تم پر ضروری ہے۔ چنانچہ مجبوراً! جب وزیر حضرت سیدنا امام جعفر صادق رضی اللہ تعالیٰ عنہ کو لینے چلا گیا۔ تو منصور نے غلاموں کو ہدایت کر دی کہ جب میں اپنے سر سے تاج اتاروں تو تم فوراً امام جعفر صادق رضی اللہ تعالیٰ عنہ کو قتل کر دینا لیکن جب آپ رضی اللہ تعالیٰ عنہ تشریف لائے تو آپ کی عظمت و جلال نے خلیفہ کو اس قدر متاثر

کیا کہ وہ بے قرار ہو کر آپ رضی اللہ تعالیٰ عنہ کے استقبال کیلئے کھڑا ہو گیا اور نہ صرف آپ کو صدر مقام پر بٹھایا بلکہ خود بھی مؤدّ بانہ آپ رضی اللہ تعالیٰ عنہ کے سامنے بیٹھ کر آپ رضی اللہ تعالیٰ عنہ کی حاجات اور ضروریات کے متعلق دریافت کرنے لگا۔ آپ رضی اللہ تعالیٰ عنہ نے فرمایا کہ میری سب سے اہم حاجت و ضرورت یہ ہے کہ آئندہ پھر کبھی مجھے دربار میں طلب نہ کیا جائے تاکہ میری عبادات و ریاضات میں خلل واقع نہ ہو۔ چنانچہ منصور نے وعدہ کر کے عزت و احترام کے ساتھ آپ رضی اللہ تعالیٰ عنہ کو رخصت کیا لیکن آپ رضی اللہ تعالیٰ عنہ کے دبدبے کا اس پر ایسا اثر ہوا کہ لرزہ بر اندام ہو کر مکمل تین شب و روز بے ہوش رہا۔ بہر حال خلیفہ کی یہ حالت دیکھ کر وزیر اور غلام حیران ہو گئے اور جب خلیفہ سے اس کا حال دریافت کیا تو اس نے بتایا کہ جس وقت امام جعفر صادق (رضی اللہ تعالیٰ عنہ) میرے پاس تشریف لائے تو ان کے ساتھ اتنا بڑا اژدھا تھا جو اپنے جبروں کے درمیان پورے چبوترے کو گھیرے میں لے سکتا تھا اور وہ اپنی زبان میں مجھ سے کہہ رہا تھا "اگر تو نے ذرا سی گستاخی کی تو تجھ کو چبوترے سمیت نگل جاؤں گا۔" چنانچہ اس کی دہشت مجھ

---

پرطاری ہو گئی اور میں نے آپ سے معافی طلب کر لی۔ (تذکرۃ الاولیاء  
(مترجم، ص ۸)

## ایصالِ ثواب کے ایمان افروز فضائل

### دعاؤں کی برکت

مدینے کے سلطان صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ مغفرتِ نشان ہے:  
میری اُمت گناہ سمیت قَبْرِ میں داخل ہوگی اور جب نکلے گی تو بے گناہ  
ہوگی کیونکہ وہ مومنین کی دعاؤں سے بخش دی جاتی ہے۔ (الْمُعْتَمِدُ الْاَوْسَطُ  
(ج ۱ ص ۵۰۹ حدیث ۱۸۷۹)

### ! ایصالِ ثواب کا انتظار

سرکارِ نامدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ مشکبار ہے: مردے کا حال  
قبر میں ڈوبتے ہوئے انسان کی مانند ہے کہ وہ شدت سے انتظار کرتا ہے کہ  
باپ یا ماں یا بھائی یا کسی دوست کی دعا اس کو پہنچے اور جب کسی کی دعا  
اسے پہنچتی ہے تو اس کے نزدیک وہ دنیا و مافیہا (یعنی دنیا اور اس میں جو کچھ  
ہے) سے بہتر ہوتی ہے۔ اللہ عَزَّوَجَلَّ قبر والوں کو ان کے زندہ مُتَعَلِّقِیْنِ

طرف سے ہدیّہ (ہدیّہ) کیا ہوا ثواب پہاڑوں کی مانند عطا فرماتا ہے،  
زندوں کا ہدیّہ (یعنی تحفہ) مردوں کیلئے دعائے مغفرت کرنا ہے۔

(شُعَبُ الْإِيمَان ج ۶ ص ۲۰۳ حدیث ۷۹۰۵)

### روحیں گھروں پر آکر ایصالِ ثواب کا مطالبہ کرتی ہیں

اس سے معلوم ہوا مرنے والے اپنی قبروں پر آنے جانے والوں  
کو پہچانتے ہیں اور انہیں زندوں کی دعائوں سے فائدہ پہنچتا ہے، جب زندہ  
لوگوں کی طرف سے ایصالِ ثواب کے تحفے آنا بند ہوتے ہیں، تو ان کو  
آگاہی حاصل ہو جاتی ہے اور اللہ عزّوجلّ انہیں اجازت دیتا ہے تو گھروں پر جا  
کر ایصالِ ثواب کا مطالبہ بھی کرتے ہیں۔

اعلیٰ حضرت امام اہلسنّت مجتہد دین و ملت مولانا شاہ امام احمد رضا خان علیہ  
رحمۃ الرحمن فتاویٰ رضویہ جلد 9 صفحہ 650 پر نقل کرتے ہیں: ”غرائب“  
اور ”خزانہ“ میں منقول ہے کہ مومنین کی روحیں ہر شبِ جمعہ (یعنی  
جمعرات اور جمعہ کی درمیانی رات)، روزِ عید، روزِ عاشوراء اور شبِ برأت  
کو اپنے گھر آکر باہر کھڑی رہتی ہیں اور ہر روح غمناک بلند آواز سے  
نِدا کرتی (یعنی پکار کر کہتی) ہے کہ اے میرے گھر والو! اے میری اولاد!

اے میرے قربت دارو! (ہمارے ایصالِ ثواب کی نیت سے) صدقہ  
(خیرات) کر کے ہم پر مہربانی کرو۔

### دوسروں کیلئے دعائے مغفرت کرنے کی فضیلت

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو کوئی تمام مومن مردوں اور  
عورتوں کیلئے دعائے مغفرت کرتا ہے، اللہ عَزَّوَجَلَّ اُس کیلئے ہر مومن مرد و  
عورت کے عوض ایک نیکی لکھ دیتا ہے۔ (مسندُ الشَّامِیْنَ لِلطَّبْرَانِیِّ  
ج ۳ ص ۲۳۲ حدیث ۲۱۵۵)

### اُربوں نیکیاں کمانے کا آسان نسخہ مل گیا

میرے پیارے اور محترم بھائیو! جھوم جائیے! اربوں، کھربوں نیکیاں  
کمانے کا آسان نسخہ ہاتھ آگیا! ظاہر ہے اس وقت روئے زمین پر کروڑوں  
مسلمان موجود ہیں اور کروڑوں بلکہ اربوں دنیا سے چل بسے ہیں۔ اگر ہم  
ساری اُمت کی مغفرت کیلئے دعا کریں گے تو اِنْ شَاءَ اللہ عَزَّ وَجَلَّ ہمیں اربوں  
، کھربوں نیکیوں کا خزانہ مل جائے گا۔ میں اپنے لیے اور تمام مومنین و  
مومنات کیلئے دعا تحریر کر دیتا ہوں۔ (اول آخر درود شریف پڑھ لیجئے) اِنْ  
شَاءَ اللہ عَزَّ وَجَلَّ ڈھیروں نیکیاں ہاتھ آئیں گی۔

اَللّٰهُمَّ اغْفِرْ لِيْ وَلِكُلِّ مُؤْمِنٍ وَمُؤْمِنَةٍ۔ یعنی اے اللہ! میری اور ہر مومن و مومنہ کی مغفرت فرما۔ امین۔ بِجَاهِ النَّبِيِّ الْاَمِينِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

آپ بھی اوپر دی ہوئی دعا کو عربی یا اردو یا دونوں زبانوں میں ابھی اور ہو سکے تو روزانہ پانچوں نمازوں کے بعد بھی پڑھنے کی عادت بنالیجئے۔

### نورانی لباس

ایک بزرگ نے اپنے مرحوم بھائی کو خواب میں دیکھ کر پوچھا: کیا زندہ لوگوں کی دُعا تم لوگوں کو پہنچتی ہے؟ مرحوم نے جواب دیا: ”ہاں اللہ عَزَّوَجَلَّ کی قسم! وہ نورانی لباس کی صورت میں آتی ہے اسے ہم پہن لیتے (ہیں)۔“ (شرح الصُّدُور ص ۳۰۵)

### نورانی طباق

مُسْقُول ہے: جب کوئی شخص میت کو ایصالِ ثواب کرتا ہے تو حضرت جبریل عَلَیْہِ السَّلَام اسے نورانی طباق میں رکھ کر قبر کے کنارے کھڑے ہو جاتے ہیں اور کہتے ہیں: ”اے قبر والے! یہ ہدیہ (یعنی تحفہ) تیرے

گھر والوں نے بھیجا ہے قبول کر۔“ یہ سن کر وہ خوش ہوتا ہے اور اس کے  
(پڑوسی اپنی محرومی پر غمگیں ہوتے ہیں۔) (ایضاً ص ۳۰۸)

### مردوں کی تعداد کے برابر اجر

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو قبرستان میں گیارہ بار  
سُورۃُ الْاٰخِلَاص پڑھ کر مردوں کو اس کا ایصالِ ثواب کرے تو مردوں کی  
تعداد کے برابر ایصالِ ثواب کرنے والے کو اس کا اجر ملے گا۔ (جَمْعُ الْجَوَامِع  
(لَیْسُو طٰی ج ۷ ص ۲۸۵ حدیث ۲۳۱۵۲)

### سب قبر والوں کو سفارشی بنانے کا عمل

سلطانِ دو جہان، شفیعِ مجرمان صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ  
شَفَاعَتِ نشان ہے: ”جو شخص قبرستان میں داخل ہوا پھر اُس نے سُورۃ  
الْفَلَح، سُورۃُ الْاٰخِلَاص اور سُورۃُ الْاٰنْکَاز پڑھی پھر یہ دعا مانگی: یا اللہ عَزَّ  
وَجَلَّ! میں نے جو کچھ قرآن پڑھا اُس کا ثواب اس قبرستان کے مومنین مرد  
وں اور مومنین عورتوں کو پہنچا۔ تو وہ سب کے سب قیامت کے روز اس  
یعنی ایصالِ ثواب کرنے والے کے سفارشی ہو گئے۔“ (شَرْحُ  
(الصَّدُور ص ۳۱۱)



## سورۂ اخلاص کے ایصالِ ثواب کی حکایت

حضرت سیدنا حماد مکی علیہ رحمۃ اللہ القوی فرماتے ہیں: میں ایک رات مکہ مکرمہ زادھا اللہ شرفاً و تعظیماً کے قبرستان میں سو گیا۔ کیا دیکھتا ہوں کہ قبر والے حلقہ در حلقہ کھڑے ہیں، میں نے ان سے استفسار کیا (یعنی پوچھا): کیا قیامت قائم ہو گئی؟ انہوں نے کہا: نہیں، بات دراصل یہ ہے کہ ایک مسلمان بھائی نے سورۃ الاخلاص پڑھ کر ہم کو ایصالِ ثواب کیا تو وہ (ثواب ہم ایک سال سے تقسیم کر رہے ہیں)۔ (شرح الصدور ص ۳۱۲)

## اُمّ سعد رضی اللہ تعالیٰ عنہما کیلئے کنواں

حضرت سیدنا سعد بن عبادہ رضی اللہ تعالیٰ عنہ نے عرض کی: یا رسول اللہ صلی اللہ تعالیٰ علیہ وآلہ وسلم! میری ماں انتقال کر گئی ہیں (میں ان کی طرف سے صدقہ (یعنی خیرات) کرنا چاہتا ہوں) کون سا صدقہ افضل رہے گا؟ سرکار صلی اللہ تعالیٰ علیہ وآلہ وسلم نے فرمایا: ”پانی۔“ چنانچہ انہوں نے ایک کنواں کھدوایا اور کہا: ہذہ لائم سعد یعنی ”یہ اُمّ سعد رضی اللہ تعالیٰ عنہما کیلئے ہے۔“

## رجب کے کونڈے

کونڈے بھی ایک صدقہ ہے جس کا ثواب امام جعفر صادق رضی اللہ عنہ کو پہنچایا جاتا ہے لہذا یہ کارِ ثواب ہے۔ ہاں ہمارے جہلاء نے جو یہودہ قیدیں اپنی طرف سے لگا رکھی ہیں وہ درست نہیں۔ مثلاً اس موقع پر ایک چھوٹی کتاب بی بی فاطمہ کا معجزہ یا کونڈوں کے متعلق عجیب و غریب حکایتیں جو پڑھی اور بیان کی جاتی ہیں سب غلط اور جھوٹ کا پلندہ ہیں۔ اس سے پرہیز کرنا چاہیے۔

عوام میں یہ مشہور ہے کہ کونڈے گھرے سے باہر نہ نکالے جائیں، اس جگہ کھائیں۔ یہ بھی غلط ہے کہ صرف حلوہ پوری اور کونڈوں کو ضروری سمجھیں تو یہ بھی غلط ہے۔ خواہ حلوہ پوری ہو یا کچھ اور، یونہی کونڈوں میں رکھیں یا کسی برتن میں سب جائز ہے۔ جو چاہے کھائے۔ مسلم، غیر مسلم سب کو دیں، ثواب مل جائے گا۔

مفتی احمد یار خان نعیمی تحریر فرماتے ہیں:

اس مہینہ کی ۲۲ تاریخ کو ہندوپاک میں کونڈے ہوتے ہیں یعنی نئے کونڈے منگائے جاتے ہیں اور سوا پاؤ میدہ، سوا پاؤ شکر، سوا پاؤ گھی کی پوریاں

بنا کر حضرت امام جعفر صادق رضی اللہ تعالیٰ عنہ کی فاتحہ کرتے ہیں، اس رسم میں صرف دو خرابیاں پیدا کردی گئی ہیں ایک تو یہ کہ فاتحہ دلانے والوں کا عقیدہ یہ ہو گیا ہے اگر فاتحہ کے اول لکڑہارے کا قصہ نہ پڑھا جائے تو فاتحہ نہ ہوگی اور پوریاں گھر سے باہر نہیں جاسکتیں اور بغیر نئے کونڈے کے یہ فاتحہ نہیں ہو سکتی یہ سارے خیال غلط ہیں فاتحہ ہر کونڈے پر اور ہر برتن میں ہو جائے گی۔ اگر صرف زیادہ صفائی کے لئے نئے کونڈے منگالیں تو حرج نہیں دوسری فاتحہ کے کھانوں کی طرح اس کو بھی باہر بھیجا جاسکتا ہے۔

رجبی شریف بھی حقیقت میں حضور صلی اللہ تعالیٰ علیہ والہ وسلم کی معراج کی خوشی ہے اس میں کوئی حرج نہیں مگر اس میں بھی جو ان عورتوں کو نعتیں بلند آواز سے پڑھنا کہ جس سے باہر آواز پہنچے حرام ہے۔ (اسلامی زندگی)

### ایصالِ ثواب کے مدنی پھول

ایصالِ ثواب کے لفظی معنی ہیں : ”ثواب پہنچانا“ اس کو ”ثواب بخشنا“ بھی کہتے ہیں مگر بزرگوں کیلئے ”ثواب بخشنا“ کہنا مناسب

نہیں، ”ثواب نذر کرنا“ کہنا ادب کے زیادہ قریب ہے۔ امام احمد رضا خان عَلَیْہِ رَحْمَۃُ الرَّحْمٰن فرماتے ہیں: حُضُورِ اَقْدَسِ عَلَیْہِ اَفْضَلِ الصَّلَاۃِ وَالسَّلَامِ خواہ اور نبی یادی کو ”ثواب بخشنا“ کہنا بے ادبی ہے بخشا بڑے کی طرف سے چھوٹے کو ہوتا ہے بلکہ نذر کرنا یا بدیہ (کرنا کہے)۔ (فتاویٰ رضویہ ج ۲۶ ص ۶۰۹)

فرص، واجب، سنت، نفل، نماز، روزہ، زکوٰۃ، حج، تلاوت، نعت شریف، ذکرُ اللہ، دُرود شریف، بیان، درس، مَدَنی قافلے میں سفر، مَدَنی اِنعامات، علاقائی دورہ برائے نیکی کی دعوت، دینی کتب کا مطالعہ، مَدَنی کاموں کیلئے انفرادی کوشش وغیرہ ہر نیک کام کا ایصالِ ثواب کر سکتے ہیں۔

میت کا تیجا، دسواں، چالیسواں اور برسی کرنا بہت اچھے کام ہیں کہ یہ ایصالِ ثواب کے ہی ذرائع ہیں۔ شریعت میں تیجے وغیرہ کے عَدَمِ جواز (یعنی ناجائز ہونے) کی دلیل نہ ہونا خود دلیلِ جواز ہے اور میت کیلئے زندوں کا دعا کرنا قرآنِ کریم سے ثابت ہے جو کہ ”

ایصالِ ثواب کی آصل ہے۔ پُناچہ پارہ 28 سُورۃ الحُشْر ایت 10 میں  
:ارشادِ ربِّ العباد ہے

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِ  
لِإِخْوَانِنَا الَّذِينَ سَبَقُونَا بِالْإِيمَانِ

ترجمہ کنزالایمان: اور وہ جو ان کے بعد آئے عَزَّوَجَلَّ عرض کرتے ہیں: اے ہمارے  
رب (عَزَّوَجَلَّ)! ہمیں بخش دے اور ہمارے بھائیوں کو جو ہم سے پہلے  
ایمان لائے۔

تیجے وغیرہ کا کھانا صِرْف اِسی صورت میں میّت کے چھوڑے ہوئے مال سے  
کر سکتے ہیں جبکہ سارے ورثا بالغ ہوں اور سب کے سب اجازت بھی دیں  
اگر ایک بھی وراثت نابالغ ہے تو سخت حرام ہے۔ ہاں بالغ اپنے حصّے سے  
(کر سکتا ہے۔) (مُحَصَّن از بہار شریعت ج ۱ حصہ ۲ ص ۸۲۲)

ایک دن کے بچے کو بھی ایصالِ ثواب کر سکتے ہیں، اُس کا تیجا وغیرہ بھی  
کرنے میں حَرَج نہیں۔ اور جو زندہ ہیں ان کو بھی ایصالِ ثواب کیا جاسکتا  
ہے۔

---

آمینا و مرسلین عَلَیْہِمُ الصَّلَاۃُ وَالتَّلَامُ اور فرشتوں اور مسلمان جنّات کو بھی ایصالِ ثواب کر سکتے ہیں۔

گیارہویں شریف اور رجبی شریف (یعنی 22 رجب المرجّب کو سیدنا امام 7) جعفر صادق رَضِیَ اللہ تَعَالٰی عَنْہُ کے کونڈے کرنا) وغیرہ جائز ہے۔ کونڈے ہی میں کھیر کھلانا ضروری نہیں دوسرے برتن میں بھی کھلا سکتے ہیں ، اس کو گھر سے باہر بھی لے جاسکتے ہیں ، اس موقع پر جو ”کہانی“ پڑھی جاتی ہے وہ بے اَضْل ہے، لیس شریف پڑھ کر 10 قرآن کریم ختم کرنے کا ثواب کمائیے اور کونڈوں کے ساتھ ساتھ اس کا بھی ایصالِ ثواب کر دیجئے۔

داستانِ عجیب، شہزادے کا سر ، دس بیبیوں کی کہانی اور جنابِ سیدہ کی کہانی وغیرہ سب من گھڑت قصے ہیں ، انہیں ہر گز نہ پڑھا کریں ۔ اسی طرح ایک پمفلٹ بنام ”وصیتِ نامہ“ لوگ تقسیم کرتے ہیں جس میں کسی ”شیخ احمد“ کا خواب درج ہے یہ بھی جعلی (یعنی نقلی) ہے اس کے نیچے مخصوص تعداد میں چھپوا کر بانٹنے کی فضیلت اور نہ تقسیم کرنے کے نقصانات وغیرہ لکھے ہیں ان کا بھی اعتبار مت کیجئے۔

اولیائے کرام رحمہم اللہ السلام کی فاتحہ کے کھانے کو تعظیماً ”نذر و نیاز“ کہتے ہیں اور یہ تبرک ہے، اسے امیر و غریب سب کھا سکتے ہیں۔

نیاز اور ایصالِ ثواب کے کھانے پر فاتحہ پڑھانے کیلئے کسی کو بلوانا یا باہر کے مہمان کو کھلانا شرط نہیں، گھر کے افراد اگر خود ہی فاتحہ پڑھ کر کھالیں جب بھی کوئی حرج نہیں۔

روزانہ جتنی بار بھی کھانا حسبِ حال اچھی اچھی نیتوں کے ساتھ کھائیں، اُس میں اگر کسی نہ کسی بُزرگ کے ایصالِ ثواب کی نیت کر لیں تو خوب ہے۔ مثلاً ناشتے میں نیت کیجئے: آج کے ناشتے کا ثواب سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم آپ کے ذریعے تمام انبیائے کرام عَلَیْہِمُ السَّلَام کو پہنچے۔ دوپہر کو نیت کیجئے: ابھی جو کھانا کھائیں گے (یا کھایا) اُس کا ثواب سرکارِ غوثِ اعظم اور تمام اولیائے کرام رحمہم اللہ السلام کو پہنچے، رات کو نیت کیجئے: ابھی جو کھائیں گے اُس کا ثواب امامِ اہلسنت امام احمد رضا خان عَلَیْہِ رَحْمَۃُ الرَّحْمٰن اور ہر مسلمان مرد و عورت کو پہنچے یا ہر بار سبھی کو ایصالِ ثواب کیا جائے اور یہی اُنَسَب (یعنی زیادہ مناسب) ہے۔ یاد رہے! ایصالِ ثواب صرف اُسی صورت میں ہو سکے گا جبکہ وہ کھانا کسی اچھی نیت سے کھایا جائے مثلاً



عبادت پر قوت حاصل کرنے کی نیت سے کھایا تو یہ کھانا کھانا کارِ ثواب ہوا اور اُس کا ایصالِ ثواب ہو سکتا ہے۔ اگر ایک بھی اچھی نیت نہ ہو تو کھانا کھانا مُباح کہ اس پر نہ ثواب نہ گناہ، تو جب ثواب ہی نہ ملا تو ایصالِ ثواب کیسا! البتہ دوسروں کو بہ نیتِ ثواب کھلایا ہو تو اُس کھانے کا ثواب ایصال ہو سکتا ہے۔

اچھی اچھی نیتوں کے ساتھ کھائے جانے والے کھانے سے پہلے ایصالِ ثواب کریں یا کھانے کے بعد، دونوں طرح دُرست ہے۔

کا چوتھائی (Sale) ۱۳۰ روپے تو ہر روز (نفع پر نہیں بلکہ) اپنی بکری) فیصد (یعنی چار سو روپے پر ایک روپیہ) اور ملازمت کرنے والے تنخواہ کا ماہانہ کم از کم ایک فیصد سرکارِ غوثِ اعظم عَلَیْہِ رَحْمَۃُ اللہِ الْاَکْرَم کی نیاز کیلئے نکال لیا کریں، ایصالِ ثواب کی نیت سے اس رقم سے دینی کتابیں تقسیم کریں یا کسی بھی نیک کام میں خرچ کریں اِنْ شَاءَ اللہ عَزَّ وَجَلَّ کی برکتیں خود ہی دیکھ لیں گے۔

مسجد یا مدرسے کا قیام صَدَقَہٗ جَارِیَّہ اور ایصالِ ثواب کا بہترین ذریعہ ہے۔

جنتوں کو بھی ایصالِ ثواب کریں اللہ عَزَّ وَجَلَّی رَحْمَت سے اُمید ہے کہ سب کو پورا ملے گا ، یہ نہیں کہ ثواب تقسیم ہو کر ٹکڑے ٹکڑے ملے۔ ایصالِ ثواب کرنے والے کے ثواب میں کوئی کمی واقع نہیں ہوتی بلکہ یہ اُمید ہے کہ اُس نے جنتوں کو ایصالِ ثواب کیا اُن سب کے مجموعے کے برابر اِس (ایصالِ ثواب کرنے والے) کو ثواب ملے۔ مثلاً کوئی نیک کام کیا جس پر اس کو دس نیکیاں ملیں اب اس نے دس مردوں کو ایصالِ ثواب کیا تو ہر ایک کو دس دس نیکیاں پہنچیں گی جبکہ ایصالِ ثواب کرنے والے کو ایک سو دس اور اگر ایک ہزار کو ایصالِ ثواب کیا تو اس کو دس ہزار دس۔ (وَعَلَىٰ هَذَا الْقِيَاسِ۔ (اور اسی قیاس پر) (بہار شریعت ج ۱ حصہ ۴ ص ۸۵۰

ایصالِ ثواب صرف مسلمان کو کر سکتے ہیں۔ کافر یا مرتد کو ایصالِ ثواب کرنا یا اُس کو ”مرحوم“، ”جنتی“، ”خُلد آشیاں“، ”سینکھ باسی“، ”سورگ باسی“ کہنا کفر ہے۔

### ایصالِ ثواب کا طریقہ

ایصالِ ثواب (یعنی ثواب پہنچانے) کیلئے دل میں نیت کر لینا کافی ہے، مثلاً آپ نے کسی کو ایک روپیہ خیرات دیا یا ایک بار دُرود شریف پڑھا یا

کسی کو ایک سنت بتائی یا کسی پر انفرادی کوشش کرتے ہوئے نیکی کی دعوت دی یا سنتوں بھرا بیان کیا۔ اَلْعَرَضُ کوئی بھی نیک کام کیا آپ دل ہی دل میں اس طرح نیت کر لیجئے مثلاً: ”ابھی میں نے جو سنت بتائی اس کا ثواب سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو پہنچے۔“ اِنْ شَاءَ اللہ

”ثواب پہنچ جائے گا۔ مزید جن جن کی نیت کریں گے اُن کو بھی پہنچے گا۔ دل میں نیت ہونے کے ساتھ ساتھ زبَان سے کہہ لینا بھی اچھا ہے کہ یہ صحابی رَضِیَ اللہُ تَعَالٰی عَنْہُ سے ثابت ہے جیسا کہ حدیثِ سَعْدِ رَضِیَ اللہُ تَعَالٰی عَنْہُ میں گزرا کہ اُنہوں نے کنواں کھدوا کر فرمایا: ہٰذِہُ لِاُمِّ سَعْدِ یعنی ”یہ ام سعد کے لیے ہے۔“

### ایصالِ ثواب کا مَرَدُّجہ طریقہ

آج کل مسلمانوں میں خُصُوصاً کھانے پر جو فاتحہ کا طریقہ رائج ہے وہ بھی بہت اچھا ہے۔ جن کھانوں کا ایصالِ ثواب کرنا ہے وہ سارے یا سب میں

سے تھوڑا تھوڑا کھانا نیز ایک گلاس میں پانی بھر کر سب کچھ سامنے رکھ  
لیجئے۔ اب

○ اَعُوْذُ بِاللّٰهِ مِنَ الشَّيْطٰنِ الرَّجِيْمِ

:پڑھ کر ایک بار

○ بِسْمِ اللّٰهِ الرَّحْمٰنِ الرَّحِيْمِ

قُلْ يَا أَيُّهَا الْكَافِرُونَ ﴿١﴾ لَا أَعْبُدُ مَا تَعْبُدُونَ ﴿٢﴾ وَلَا أَنْتُمْ عِبُدُونَ  
مَا أَعْبُدُ ﴿٣﴾ وَلَا أَنَا عَابِدٌ مَّا عَبَدْتُمْ ﴿٤﴾ وَلَا أَنْتُمْ عِبُدُونَ مَّا  
أَعْبُدُ ﴿٥﴾ لَكُمْ دِينُكُمْ وَلِيَ دِينِ ﴿٦﴾

تین بار

بِسْمِ اللّٰهِ الرَّحْمٰنِ الرَّحِيْمِ ﴿١﴾

قُلْ هُوَ اللّٰهُ أَحَدٌ ﴿١﴾ اللّٰهُ الصَّمَدُ ﴿٢﴾ لَمْ يَلِدْ وَلَمْ يُولَدْ ﴿٣﴾ وَلَمْ  
يَكُنْ لَهُ كُفُوًا أَحَدٌ ﴿٤﴾

:ایک بار

---

بِسْمِ اللَّهِ الرَّحْمَنِ الرَّحِيمِ ﴿٥﴾

قُلْ أَعُوذُ بِرَبِّ الْفَلَقِ ﴿١﴾ مِنْ شَرِّ مَا خَلَقَ ﴿٢﴾ وَمِنْ شَرِّ غَاسِقٍ إِذَا  
وَقَبَ ﴿٣﴾ وَمِنْ شَرِّ النَّفَّاثَاتِ فِي الْعُقَدِ ﴿٤﴾ وَمِنْ شَرِّ حَاسِدٍ إِذَا حَسَدَ  
﴿٥﴾٪

:ایک بار

بِسْمِ اللَّهِ الرَّحْمَنِ الرَّحِيمِ ﴿٦﴾

قُلْ أَعُوذُ بِرَبِّ النَّاسِ ﴿١﴾ مَلِكِ النَّاسِ ﴿٢﴾ إِلَهِ النَّاسِ ﴿٣﴾ مِنْ شَرِّ  
الْوَسْوَاسِ الْخَنَّاسِ ﴿٤﴾ الَّذِي يُوَسْوِسُ فِي صُدُورِ النَّاسِ ﴿٥﴾ مِنْ  
الْجَنَّةِ وَالنَّاسِ ﴿٦﴾٪

:ایک بار

بِسْمِ اللَّهِ الرَّحْمَنِ الرَّحِيمِ ﴿٧﴾

الْحَمْدُ لِلَّهِ رَبِّ الْعَالَمِينَ ﴿١﴾ الرَّحْمَنِ الرَّحِيمِ ﴿٢﴾ مُلِكِ يَوْمِ  
الدِّينِ ﴿٣﴾ إِيَّاكَ نَعْبُدُ وَإِيَّاكَ نَسْتَعِينُ ﴿٤﴾ اِهْدِنَا الصِّرَاطَ  
الْمُسْتَقِيمَ ﴿٥﴾ صِرَاطَ الَّذِينَ أَنْعَمْتَ عَلَيْهِمْ  
غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٦﴾

ایک بار

بِسْمِ اللَّهِ الرَّحْمَنِ الرَّحِيمِ ﴿١﴾  
الْم ﴿٢﴾ ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ﴿٣﴾ الَّذِينَ  
يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٤﴾  
وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِن قَبْلِكَ وَبِالْآخِرَةِ هُمْ  
يُوقِنُونَ ﴿٥﴾ أُولَئِكَ عَلَى هُدًى مِّن رَّبِّهِمْ \* وَأُولَئِكَ هُمُ  
الْمُقْلِحُونَ ﴿٦﴾

پڑھنے کے بعد یہ پانچ آیات پڑھئے

وَالْهُكْمُ إِلَهُ وَحْدًا لَا إِلَهَ إِلَّا هُوَ الرَّحْمَنُ الرَّحِيمُ ﴿١٢٣﴾ (پ ۲،

(البقرة: ۱۲۳)

(رَحِمَتِ اللّٰهُ قَرِيبٌ مِّنَ الْمُحْسِنِينَ ﴿٥٦﴾) (پ ۸، الاعراف: ۵۶)

(وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٤﴾) (پ ۱۷، الانبیاء: ۱۰۴)

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللّٰهِ وَخَاتَمَ النَّبِيِّينَ <sup>ط</sup>

(وَكَانَ اللّٰهُ بِكُلِّ شَيْءٍ عَلِيمًا ﴿٢٠﴾) (پ ۲۲، الاحزاب: ۲۰)

إِنَّ اللّٰهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا {5}  
عَلَيْهِ وَسَلِّمُوا تَسْلِيمًا ﴿٥٦﴾)

(پ ۲۲، الاحزاب: ۵۶)

: اب دُرود شریف پڑھئے

صَلَّى اللّٰهُ عَلَى النَّبِيِّ الْأُمِّيِّ وَإِلَيْهِ صَلَّى اللّٰهُ عَلَيْهِ وَسَلَّمَ صَلَوةٌ وَسَلَامًا  
عَلَيْكَ يَا رَسُولَ اللّٰهِ

: اس کے بعد یہ آیات پڑھئے

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ﴿١٨٠﴾ وَسَلَامٌ عَلَى الْمُرْسَلِينَ  
(﴿١٨١﴾) وَالْحَمْدُ لِلّٰهِ رَبِّ الْعَالَمِينَ ﴿١٨٢﴾) (پ ۲۳، الصّفت: ۱۸۰-۱۸۲)



اب فاتحہ پڑھانے والا ہاتھ اٹھا کر بلند آواز سے ”اَلْفَاتِحَہ“ کہے۔ سب لوگ آہستہ سے یعنی اتنی آواز سے کہ صرف خود سنیں سُورۃُ الْفَاتِحَہ پڑھیں۔ اب فاتحہ پڑھانے والا اِس طرح اعلان کرے: ”میٹھے میٹھے اسلامی بھائیو! آپ نے جو کچھ پڑھا ہے اُس کا ثواب مجھے دیدیجئے۔“ تمام حاضرین کہہ دیں: ”آپ کو دید۔“ اب فاتحہ پڑھانے والا ایصالِ ثواب کر دے۔

### ایصالِ ثواب کیلئے دعا کا طریقہ

یا اللہ عَزَّوَجَلَّ! جو کچھ پڑھا گیا (اگر کھانا وغیرہ ہے تو اس طرح سے بھی کہئے) اور جو کچھ کھانا وغیرہ پیش کیا گیا ہے اس کا ثواب

ہمارے ناقص عمل کے لائق نہیں بلکہ اپنے کرم کے شایان شان مرحمت فرما۔ اور اسے ہماری جانب سے اپنے پیارے محبوب، دانائے غُیُوْبِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں نذر پہنچا۔ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے تَوْسُط سے تمام انبیائے کرام عَلَیْہِمُ السَّلَام تمام صحابہ کرام عَلَیْہِمُ السَّلَام تمام اولیائے عظام عَلَیْہِمُ السَّلَام کی جناب میں نذر پہنچا۔

سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے تَوَسُّط سے سَیِّدِ نَا اَدَم صَیِّی اللہ عَلٰی نَبِیِّنَا وَاٰلِہٖ الصَّلٰوۃُ وَالسَّلَام سے لے کر اب تک جتنے انسان و جِنّات مسلمان ہوئے یا قیامت تک ہوں گے سب کو پہنچا۔

اس دوران بہتر یہ ہے کہ جن جن بُرّوگوں کو خُصُوصاً ایصالِ ثواب کرنا ہے ان کا نام بھی لیتے جائیے۔ اپنے ماں باپ اور دیگر رشتے داروں اور اپنے پیر و مرشد کو بھی نام بہ نام ایصالِ ثواب کیجئے۔ (فوت شدگان میں سے جن جن کا نام لیتے ہیں اُن کو خوشی حاصل ہوتی ہے اگر کسی کا بھی نام نہ لیں صِرْف اتنا ہی کہہ لیں کہ یا اللہ! اس کا ثواب آج تک جتنے بھی اہل ایمان ہوئے ان سب کو پہنچا تب بھی ہر ایک کو پہنچ جائے گا۔ اِنْ شَاءَ اللہ عَزَّوَجَلَّ)

اب حسبِ معمول دعا ختم کر دیجئے۔ (اگر تھوڑا تھوڑا کھانا اور پانی نکالا تھا تو وہ دوسرے کھانوں اور پانی میں ڈال دیجئے)

### کھانے کی دعوت کی اہم احتیاط

جب بھی آپ کے یہاں نیاز یا کسی قسم کی تقریب ہو، جماعت کا وقت ہوتے ہی کوئی مانع شرعی نہ ہو تو انفرادی کوشش کے ذریعے تمام

مہمانوں سمیت نمازِ باجماعت کیلئے مسجد کا رخ کیجئے۔ بلکہ ایسے اوقات میں دعوت ہی مت رکھئے کہ بیچ میں نماز آئے اور سُستی کے باعث مَعَاذَ اللہ عَزَّوَجَلَّ جماعت فوت ہو جائے۔ دوپہر کے کھانے کے لیے بعد نمازِ ظہر اور شام کے کھانے کیلئے بعد نمازِ عشا مہمانوں کو بلانے میں غالباً باجماعت نمازوں کیلئے آسانی ہے۔ میزبان ، باورچی ، کھانا تقسیم کرنے والے وغیرہ سبھی کو چاہیے کہ جوں ہی نماز کا وقت ہو، سارا کام چھوڑ کر باجماعت نماز کا اہتمام کریں۔ بزرگوں کی ”نیاز کی دعوت“ کی مصروفیت میں اللہ عَزَّوَجَلَّ کی ”نمازِ باجماعت“ میں کوتاہی بہت بڑی معصیت ہے۔

### مزار پر حاضری کا طریقہ

بُڑگوں کی ظاہری زندگی میں بھی قدموں کی طرف سے یعنی چہرے کے سامنے سے حاضر ہونا چاہئے، پیچھے سے آنے کی صورت میں انہیں مڑ کر دیکھنے کی رَحمت ہوتی ہے۔ لہذا بُزرگانِ دیں کے مزارات پر بھی پانہنی (یعنی قدموں) کی طرف سے حاضر ہو کر پھر قبلے کو پیٹھ اور صاحبِ مزار کے چہرے کی طرف رخ

---

کر کے کم از کم چار ہاتھ (یعنی تقریباً دو گز) دُور کھڑا ہو اور اِس  
: طرح سلام عَرَض کرے

السَّلَامُ عَلَيْكَ يَا سَيِّدِي وَرَحْمَةُ اللَّهِ وَبَرَكَاتُهُ

ایک بار سُورَةُ الْفَاتِحَةِ اور 11 بار سُورَةُ الْاٰخِلَاصِ (اَوَّلِ آخِرِ ایک یا تین بار دُرُودِ  
شریف) پڑھ کر ہاتھ اُٹھا کر اوپر دیئے ہوئے طریقے کے مطابق (صاحبِ  
مزار کا نام لے کر بھی) ایصالِ ثواب کرے اور دُعا مانگے۔ ”اَحْسَنُ الْوَعَاءِ“  
میں ہے : دلی کے مزار کے پاس دُعا قبول ہوتی ہے۔ (مانخوذ از احسن الوعاء  
(ص ۱۴۰)